

आदिवासी विकास विभागांतर्गत अपर आयुक्त,
आदिवासी विकास, नागपूर अंतर्गत प्रकल्प
अधिकारी, एकात्मिक आदिवासी विकास प्रकल्प,
देवरी अधिनस्त मागासवर्गीय बहुदेशीय संस्था,
रेंगेपार/ कोहळी पो. पिंपळगाव/ सडक,
ता. लाखणी, जि. भंडारा संचलित वीर बिरसामुंडा
अनुदानित आश्रमशाळा, सालेकसा ता. सालेकसा
जि.गोंदिया या माध्यमिक आश्रमशाळेला शैक्षणिक
वर्ष सन २०२५-२६ पासून श्रेणीवाढ करुन इयत्ता ११
वी व १२ वी (कला व विज्ञान)चे वर्ग सुरु करण्यास
मंजूरी देण्याबाबत.

महाराष्ट्र शासन

आदिवासी विकास विभाग

शासन निर्णय क्र. अआशा. २०२६/प्र.क्र. १५०/का.११

(E- १६८७४००)

हुतात्मा राजगुरु चौक, मादाम कामा रोड,

मंत्रालय, मुंबई ४०० ०३२

दिनांक: १६ जून, २०२६

वाचा :

१. आदिवासी विकास विभाग शासन निर्णय क्र. अआशा. १०९९/प्र.क्र.२/९९/का. ११, दि.०१.०२.१९९९.
२. आदिवासी विकास विभाग शासन निर्णय क्र. शाआशा २०१२/प्र.क्र.३७०/का.१३, दि.२३.०१.२०१४.
३. मा. मंत्रिमंडळाच्या दिनांक ०५.०५.२०२६ रोजीच्या बैठकीचे इतिवृत्त.
४. आदिवासी विकास विभाग शासन निर्णय क्र. शाआशा. २०२४/प्र.क्र. १७२/का.१३, दि.०९.०९.२०२४.
५. आदिवासी विकास विभाग शासन निर्णय क्र. अआशा-२०१९/प्र.क्र.१०२/का.११, दि. ११.०६.२०१९.
६. आदिवासी विकास विभाग शासन निर्णय क्र. अआशा-२०२४/प्र.क्र. २१२/का.११, दि.०९.०४.२०२५.
७. आदिवासी विकास विभाग परिपत्रक क्र. अआशा-२०२६/प्र.क्र.९३/ का.११, दि.०७.०५.२०२६.

प्रस्तावना-

महाराष्ट्र राज्यातील डोंगराळ व दुर्गम भागातील आदिवासींमध्ये शिक्षणाचा प्रसार व्हावा या हेतूने शासनाने सन १९७२-७३ पासून "आश्रमशाळा समूह" योजना सुरु केली या योजनेंतर्गत सध्या

स्वयंसेवी संस्थामार्फत चालविल्या जाणाऱ्या एकूण ५५६ अनुदानित आश्रमशाळा असून त्यापैकी ३७ प्राथमिक अनुदानित आश्रमशाळा (इयत्ता १ ली ते ७ वी) व ३१९ माध्यमिक अनुदानित आश्रमशाळा (इयत्ता १ ली ते १० वी) सुरु आहेत. तसेच माध्यमिक आश्रमशाळा संलग्न २०० कनिष्ठ महाविद्यालये (इयत्ता १ ली ते १२ वी) सुरु आहेत. सन २०२६-२७ या शैक्षणिक वर्षापासून ५ अनुदानित प्राथमिक आश्रमशाळांमध्ये इ. ८ वी ते इ. १० वी पर्यंत श्रेणीवाढ करणे व १९ अनुदानित माध्यमिक आश्रमशाळांना संलग्न कनिष्ठ महाविद्यालये (इयत्ता ११ वी व १२ वी, कला व विज्ञान शाखा) मंजूर करण्याची बाब शासनाच्या विचाराधीन होती. मा. मंत्रीमंडळाच्या दिनांक ०५.०५.२०२६ रोजीच्या बैठकीमध्ये मा. मंत्रीमंडळाने आदिवासी विकास विभागांतर्गत राज्यात स्वयंसेवी संस्थाद्वारा संचलित ५ अनुदानित प्राथमिक आश्रमशाळा व १९ अनुदानित माध्यमिक आश्रमशाळांमध्ये श्रेणीवाढ करण्याच्या विभागाच्या प्रस्तावास मंजूरी दिली आहे.

तसेच मा. उच्च न्यायालय, खंडपीठ नागपूर यांनी रिट याचिका क्र. ४०१६/२०२४ (सरस्वती बहु-उद्देशीय समाज शिक्षण संस्था वि. महाराष्ट्र शासन व इतर), रिट याचिका ४१७९/२०२४ (प्रतिक प्रणव टेक्निकल ॲण्ड एज्युकेशन सोसायटी वि. महाराष्ट्र शासन व इतर) व रिट याचिका क्र. १०६/२०२५ (मागासवर्गीय बहुद्देशीय संस्था वि. महाराष्ट्र शासन व इतर) या तीन याचिकांच्या एकत्रित सुनावणीमध्ये मध्ये दि. ३०.०७.२०२५ रोजी दिलेल्या आदेशान्वये सदर संस्थांच्या अनुक्रमे १) अनुदानित आश्रमशाळा खापरी, ता. कळमेश्वर, जि. नागपूर, २) अनुदानित आश्रमशाळा सालेकसा, ता. सालेकसा, जि. गोंदिया व ३) अनुदानित आश्रमशाळा वायंगाव निपाणी, ता. जि. वर्धा या तीन अनुदानित आश्रमशाळांमध्ये ११ वी च्या वर्गात विद्यार्थी प्रवेशित करण्यात परवानगी दिलेली आहे. त्यानुषंगाने सदर संस्थाद्वारा संचलित तीन अनुदानित आश्रमशाळांमध्ये श्रेणीवाढ करण्यासाठी इयत्ता ११ वीच्या वर्गास सन २०२५-२६ व इयत्ता १२ वीच्या वर्गास सन २०२६-२७ पासून मान्यता देणे आवश्यक आहे. त्यानुषंगाने यासंदर्भात शासन आता खालीलप्रमाणे निर्णय घेत आहे.

शासन निर्णय-

मा. मंत्रीमंडळाच्या दिनांक ०५.०५.२०२६ रोजीच्या बैठकीमध्ये दिलेल्या मंजूरीच्या अनुषंगाने आदिवासी विकास विभागांतर्गत अपर आयुक्त, आदिवासी विकास, नागपूर अंतर्गत प्रकल्प अधिकारी, एकात्मिक आदिवासी विकास प्रकल्प, देवरी अधिनस्त मागासवर्गीय बहुद्देशीय संस्था, रेंगेपार/ कोहळी पो. पिंपळगाव/ सडक, ता. लाखणी, जि. भंडारा संचलित वीर बिरसामुंडा अनुदानित आश्रमशाळा, सालेकसा ता. सालेकसा जि. गोंदिया या माध्यमिक आश्रमशाळेला शैक्षणिक वर्ष सन २०२५-२६ पासून श्रेणीवाढ करून इयत्ता ११ वी व १२ वी (कला व विज्ञान) चे वर्ग सुरु करण्यास मान्यता देण्यात येत असून संस्थेस खालील अटी-शर्ती लागू राहतील.

१. मागासवर्गीय बहुदेशीय संस्था, रेंगेपार/ कोहळी पो. पिंपळगाव/ सडक, ता. लाखणी, जि. भंडारा या संस्थेने आश्रमशाळेसंदर्भात श्रेणीवाढीचे आदेश प्राप्त झाल्यानंतर श्रेणीवाढीचे वर्ग तात्काळ सुरु करावेत. वर्ग सुरु केल्यानंतर ३० दिवसांचे आत आयुक्त, आदिवासी विकास, नाशिक व अपर आयुक्त, आदिवासी विकास, नागपूर तसेच प्रकल्प अधिकारी, एकात्मिक आदिवासी विकास प्रकल्प, देवरी यांना कळविण्यात यावे.

२. शैक्षणिक वर्ष सन २०२५-२६ पासून इयत्ता ११ वी (कला व विज्ञान), शैक्षणिक वर्ष सन २०२६-२७ पासून इयत्ता १२ वी (कला व विज्ञान) चे वर्ग सुरु करण्यात यावेत.

३. श्रेणीवाढ करण्यात आलेल्या संबंधित संस्थेस अनुदानित आश्रमशाळेसाठी "आश्रमशाळा संहिता -२०१९" मध्ये नमूद करण्यात आलेल्या मानकाप्रमाणे सर्व भौतिक सोयी-सुविधांनी युक्त आश्रमशाळेची व वसतिगृहाची संस्थेची स्वतःची सुसज्ज पक्की इमारत या मान्यतेच्या दिनांकापासून दोन वर्षात बांधणे बंधनकारक राहिल. संस्थेने २ वर्षात याबाबत कार्यवाही न केल्यास अनुदानित आश्रमशाळेची मान्यता कायमस्वरूपी रद्द करण्यात येईल.

४. संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालये उपलब्ध करून द्यावीत आणि शुध्द पाण्याची मुबलक व्यवस्थाही उपलब्ध करून द्यावी.

५. श्रेणीवाढीची मान्यता देण्यात आलेल्या अनुदानित आश्रमशाळेस शैक्षणिक दर्जा उंचावणे आवश्यक आहे. त्यादृष्टीने अशा आश्रमशाळांमधील विद्यार्थ्यांचा वार्षिक निकाल किमान ८० टक्के असावा तसेच त्यापैकी किमान ६० टक्के विद्यार्थ्यांना प्रथमश्रेणी मिळणे आवश्यक राहिल.

६. श्रेणीवाढीने उपलब्ध होणाऱ्या पदांच्या पदभरतीसंदर्भातील आदेश वित्त विभागांतर्गत उच्चाधिकार समितीने मान्यता दिल्यानंतर स्वतंत्रपणे निर्गमित करण्यात येतील.

७. मागासवर्गीय बहुदेशीय संस्था, रेंगेपार/ कोहळी पो. पिंपळगाव/ सडक, ता. लाखणी, जि. भंडारा संचलित वीर बिरसामुंडा अनुदानित आश्रमशाळा, सालेकसा ता. सालेकसा जि.गोंदिया या आश्रमशाळेस शासनाने वेळोवेळी विहित केलेल्या सुत्रानुसार अनुदान अनुज्ञेय राहिल.

८. संस्थेने अनुदानित आश्रमशाळासाठी 'आश्रमशाळा संहिता' तसेच शासनाने वेळोवेळी विहित केलेल्या अटी, शर्ती व नियमांचे पालन करावे.

९. आश्रमशाळेतील सर्व निवासी विद्यार्थी हे अनुसूचित जमातीचे असतील.

१०. शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार/गैर व्यवस्थापन याबाबत तक्रारी आल्यास संस्थेच्या आश्रमशाळेची श्रेणीवाढ मान्यता रद्द करण्यात येईल.

११. बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे व शिक्षणाचा स्तर उत्कृष्ट ठेवणे संस्थेवर बंधनकारक राहील.

१२. संस्थेने राज्यातील आदिवासी विकास विभागांतर्गत असलेल्या सर्व आश्रमशाळांमधील विद्यार्थी/विद्यार्थ्यांनी यांच्या सुरक्षाविषयक उपायोजनांची काटेकोर अंमलबजावणी करणे यासंदर्भातील संदर्भाधीन क्र. ४ येथील दिनांक ०९.०९.२०२४ रोजीच्या शासन निर्णयातील तरतुदींचे काटेकोरपणे पालन करणे आवश्यक राहील.

१३. संदर्भ क्र.७ येथील दि.०७.०५.२०२६ रोजीच्या शासन परिपत्रकातील आदिवास विकास विभागांतर्गत स्वयंसेवी संस्थांमार्फत चालविण्यात येणाऱ्या अनुदानित आश्रमशाळांमधील विद्यार्थ्यांच्या प्रवेशाबाबत मार्गदर्शक सूचनांचे काटेकोरपणे पालन करावे.

१४. आयुक्त, आदिवासी विकास, नाशिक यांनी उपरोक्त बाबत आवश्यक ती कार्यवाही तात्काळ करावी. यासाठी येणारा खर्च अनुदानित आश्रमशाळांच्या संबंधित अर्थसंकल्पिय लेखाशिर्षाखाली खर्ची टाकण्यात यावा व मंजूर अनुदानातून भागविण्यात यावा.

२. सदरहू शासन निर्णय मा. मंत्रिमंडळाने दिनांक ०५.०५.२०२६ रोजीच्या बैठकीमध्ये दिलेल्या मंजूरी अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०६१६१०५१००९०२४ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(प्रविण गो. साठे)

कार्यासन अधिकारी, महाराष्ट्र शासन

प्रत-

१. मा. राज्यपालांचे सचिव यांचे कार्यालय, राजभवन, मुंबई.

२. मा. विधानसभा/विधानपरिषद सदस्य.

३. मा. विधानसभा/विधानपरिषद विरोधी पक्षनेता.
४. मा. मुख्यमंत्री यांचे अपर मुख्य सचिव, मंत्रालय, मुंबई.
५. मा. मंत्री, आदिवासी विकास यांचे खाजगी सचिव, मंत्रालय, मुंबई.
६. मा. राज्यमंत्री, आदिवासी विकास यांचे खाजगी सचिव, मंत्रालय, मुंबई.
७. मा. लोक आयुक्त आणि उप लोकायुक्त, महाराष्ट्र राज्य, मुंबई.
८. मा. अध्यक्ष, महाराष्ट्र राज्य बाल हक्क संरक्षण आयोग, वरली, मुंबई.
९. सचिव, आदिवासी विकास, मंत्रालय, मुंबई.
१०. आयुक्त, आदिवासी विकास, नाशिक.
११. आयुक्त, आदिवासी संशोधन व प्रशिक्षण संस्था, पुणे.
१२. जिल्हाधिकारी, गोंदिया.
१३. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
१४. महालेखापाल (लेखा परिक्षा), महाराष्ट्र १/२, मुंबई/नागपूर.
१५. अपर आयुक्त, आदिवासी विकास, नागपूर.
१६. मुख्य कार्यकारी अधिकारी, जिल्हा परिषद, गोंदिया.
१७. शिक्षण संचालक (प्राथमिक) महाराष्ट्र राज्य, पुणे.
१८. प्रकल्प अधिकारी, एकात्मिक आदिवासी विकास प्रकल्प, देवरी, जिल्हा गोंदिया.
१९. जिल्हा कोषागार अधिकारी, गोंदिया.
२०. शिक्षणाधिकारी (माध्यमिक) जिल्हा परिषद, गोंदिया.
२१. सचिव/अध्यक्ष, मागासवर्गीय बहुद्देशीय संस्था, रेंगेपार/ कोहली पो. पिंपळगाव/
सडक, ता. लाखणी, जि. भंडारा, जि. भंडारा.
२२. कार्यासन. ११ संग्रहार्थ.